



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 21.11.2024

TIME : 7.25 AM

പ്രധാന വാർത്തകൾ

1) ഇന്ത്യ- കാരികോം ഉച്ചകോടിയിൽ പങ്കെടുത്ത് പ്രധാനമന്ത്രി നരേന്ദ്ര മോദി. ഡൊമിനിക്കയുടെ പരമോന്നത ബഹുമതി പ്രധാനമന്ത്രി ഏറ്റുവാങ്ങി.

Prime Minister Narendra Modi participates in the India-CARICOM summit; receives the highest honor of Dominica.

2) രാജ്യരക്ഷാ മന്ത്രി രാജ് നാഥ് സിംഗ് ചൈനീസ് പ്രതിരോധ മന്ത്രിയുമായി ഉഭയകക്ഷി കൂടിക്കാഴ്ച നടത്തി.

Defense Minister Rajnath Singh holds bilateral meeting with the Chinese counterpart.

3). മഹാരാഷ്ട്ര, ത്യാർഖണ്ഡ് നിയമസഭാ തെരഞ്ഞെടുപ്പ് സമാധാനപരമായി പൂർത്തിയായി. മഹാരാഷ്ട്രയിൽ 65 ശതമാനവും ത്യാർഖണ്ഡിൽ 68 ശതമാനവും പോളിംഗ് പാലക്കാട് പോളിംഗ് 70 ശതമാനം പിന്നിട്ടു.

Maharashtra and Jharkhand Legislative Assembly elections completed peacefully. 65% voter turnout in Maharashtra, Jharkhand records 68%. Polling in Palakkad crossed 70%.

4). ഹർദീപ് സിങ് നിജ്ജറിൻറെ കൊലപാതകം സംബന്ധിച്ച് പ്രധാനമന്ത്രി നരേന്ദ്ര മോദിക്ക് അറിവുണ്ടായിരുന്നെന്ന കനേഡിയൻ മാധ്യമ റിപ്പോർട്ടിനെ ശക്തമായി അപലപിച്ച് ഇന്ത്യ.

India strongly criticizes Canadian media report claiming that Prime Minister was aware of the alleged plot to kill Hardeep Singh Nijjar.

5). 55-01 മത് ഗോവ അന്താരാഷ്ട്ര ചലച്ചിത്രോത്സവത്തിന് വർണാഭമായ തുടക്കം. പ്രസാർ ഭാരതിയുടെ ഒ.ടി.ടി പ്ലാറ്റ്ഫോം വേവ്സ് പുറത്തിറക്കി.

The 55th Goa International Film Festival begins with a grand opening ceremony in Goa; Prasar Bharati launches its OTT platform Waves.

6). ചൈന മാസ്റ്റേഴ്സ് ബാഡ്മിന്റൺ ടൂർണമെന്റിൽ ഇന്ന് നടക്കുന്ന പ്രീ-ക്വാർട്ടർ മത്സരങ്ങളിൽ ഇന്ത്യൻ താരങ്ങൾ മാറ്റുരയ്ക്കും.

Indian players to clash in pre-quarterfinal matches at the China Masters Badminton Tournament today.

PM - GUYANA VISIT - (INTRO)

വിദേശ പര്യടനം തുടരുന്ന പ്രധാനമന്ത്രി നരേന്ദ്രമോദി ഗയാന പ്രസിഡന്റ് ഇർഫാൻ അലിയുമായി കൂടിക്കാഴ്ച നടത്തി. ആരോഗ്യം, ഹൈഡ്രോകാർബൺ, കൃഷി, അനുബന്ധ മേഖലകൾ തുടങ്ങി നിരവധി മേഖലകളിൽ സഹകരണം വർദ്ധിപ്പിക്കുന്നതിനായി ഇന്ത്യയും ഗയാനയും തമ്മിൽ പത്ത് കരാറുകളിൽ ഒപ്പുവെച്ചു. ആരോഗ്യ മേഖലയിലെ സഹകരണം, ജനൗഷധി പദ്ധതി, ഗയാനയിൽ യു.പി.ഐ പോലുള്ള സംവിധാനം, പ്രസാർ ഭാരതിയും ഗയാനയിലെ നാഷണൽ കമ്മ്യൂണിക്കേഷൻസ് നെറ്റ്വർക്കും തമ്മിൽ പ്രക്ഷേപണ മേഖലയിലെ സഹകരണം എന്നിവയിലാണ് ധാരണാപത്രം. ഗയാനയുടെ അടിസ്ഥാന സൗകര്യ വികസനത്തിന് ഇന്ത്യയുടെ എല്ലാ സഹകരണവും പ്രധാനമന്ത്രി വാഗ്ദാനം ചെയ്തു.

(PM BYTE.....)

ഇന്ന് ഗയാന പാർലമെന്റിനെ പ്രധാനമന്ത്രി നരേന്ദ്രമോദി അഭിസംബോധന ചെയ്യും. ഗയാനയിലെയും കരീബിയൻ മേഖലയിലെയും പ്രമുഖ ക്രിക്കറ്റ് താരങ്ങളുമായും ശ്രീ മോദി ആശയവിനിമയം നടത്തും. ഇന്ത്യൻ പ്രവാസി സമൂഹത്തെയും

പ്രധാനമന്ത്രി അഭിസംബോധന ചെയ്യും. 56 വർഷത്തിനിടെ ഇതാദ്യമായാണ് ഒരു ഇന്ത്യൻ പ്രധാനമന്ത്രി ഗയാന സന്ദർശിക്കുന്നത്.

PM-DOMINICA SURINAME

ഗയാനയിൽ നടന്ന രണ്ടാം ഇന്ത്യ - കാരികോം ഉച്ചകോടിക്കിടെ പ്രധാനമന്ത്രി നരേന്ദ്ര മോദി ഡൊമിനിക്കൻ പ്രധാനമന്ത്രി റൂസ്വെൽറ്റ് സ്കെറിറ്റുമായി കൂടിക്കാഴ്ച നടത്തി. ഡൊമിനിക്കയുടെ പരമോന്നത ബഹുമതി പ്രധാനമന്ത്രി റൂസ്വെൽറ്റ് സ്കെറിറ്റ്, നരേന്ദ്രമോദിക്ക് സമ്മാനിച്ചു. ഡൊമിനിക്കയുടെ ആദരത്തിന് പ്രധാനമന്ത്രി നരേന്ദ്രമോദി നന്ദി അറിയിച്ചു. തുടർന്ന് യു. എൻ സഹകരണത്തെക്കുറിച്ചും ഇരുനേതാക്കളും ചർച്ച ചെയ്തു. സുരിനാം പ്രസിഡന്റ് , ട്രിനിഡാഡ് ആൻഡ് ടൊബാഗോ പ്രധാനമന്ത്രി എന്നിവരുമായും പ്രധാനമന്ത്രി ആശയവിനിമയം നടത്തി. അതിനിടെ ഗയാന, ബാർബഡോസ് എന്നീ രാജ്യങ്ങളും തങ്ങളുടെ പരമോന്നത ദേശീയ ബഹുമതി പ്രധാനമന്ത്രി നരേന്ദ്രമോദിക്ക് നൽകുമെന്ന് അറിയിച്ചു.

INDIA CANADA

സിഖ് വിഘടനവാദ നേതാവ് ഹർദീപ് സിങ് നിജ്ജറിൻറെ കൊലപാതകം സംബന്ധിച്ച് പ്രധാനമന്ത്രി നരേന്ദ്ര മോദിക്ക് അറിവുണ്ടായിരുന്നെന്ന കനേഡിയൻ മാധ്യമ റിപ്പോർട്ടുകൾ ഇന്ത്യ തള്ളി. സാധാരണ ഗതിയിൽ ഇന്ത്യ ഇത്തരം മാധ്യമ വാർത്തകളിൽ പ്രതികരിക്കാറില്ലെന്ന് വിദേശകാര്യ വകുപ്പ് രണ്ടുദിനം ജയ്സ്പാൾ പ്രതികരിച്ചു. എന്നാൽ കനേഡിയൻ മാധ്യമം നൽകിയ ഇത്തരം അസംബന്ധമായ പരാമർശങ്ങളെ അർഹിക്കുന്ന അവഗണനയോടെ തള്ളുന്നതായി അദ്ദേഹം

പറഞ്ഞു. മോശമായിരിക്കുന്ന ബന്ധങ്ങളിൽ കൂടുതൽ ആഘാതങ്ങൾ ഉണ്ടാക്കുകയാണ് ഇത്തരം പ്രസ്താവനകൾ ചെയ്യുന്നതെന്നും അദ്ദേഹം പ്രതികരിച്ചു.

RAJNATH - LAOS VISIT

രാജ്യരക്ഷാ മന്ത്രി രാജ് നാഥ് സിംഗ് ചൈന, ലാവോസ്, മലേഷ്യ എന്നിവിടങ്ങളിൽ നിന്നുള്ള പ്രതിരോധ മന്ത്രിമാരുമായി ഉഭയകക്ഷി കൂടിക്കാഴ്ച നടത്തി. ലാവോസിൽ നടക്കുന്ന 11-ാമത് ആസിയാൻ പ്രതിരോധ മന്ത്രിമാരുടെ സമ്മേളനത്തിനിടെ യായിരുന്നു കൂടിക്കാഴ്ച. നിരവധി വിഷയങ്ങളിൽ ചർച്ചകൾ നടന്നു. അതിർത്തിയിലെ സംഘർഷം ലഘൂകരിക്കുന്നതിലൂടെ ഇരുരാജ്യങ്ങൾക്കുമിടയിൽ കൂടുതൽ വിശ്വാസം വളർത്താനാകുമെന്ന് ചൈനയുടെ പ്രതിരോധ മന്ത്രി അഡ്മിറൽ ഡോങ് ജുനുമായുള്ള കൂടിക്കാഴ്ചയിൽ അദ്ദേഹം ചൂണ്ടിക്കാട്ടി. മൂന്ന് ദിവസത്തെ സന്ദർശനത്തിനായാണ് ശ്രീ രാജ്നാഥ് സിംഗ് ലാവോസിലെത്തിയത്. ഇന്ത്യൻ സമൂഹത്തിന്റെ പരിപാടിയിലും രാജ്യരക്ഷാ മന്ത്രി പങ്കെടുത്തു.

PREZ - HAREKRUSHNA MAHTAB

ഉത്കൽ കേസരി ഡോ. ഹരേകൃഷ്ണ മഹ്താബിന്റെ 125-ാം ജന്മദിനാഘോഷം രാഷ്ട്രപതി ദ്രൗപതി മുർമു ഇന്ന് ന്യൂഡൽഹിയിൽ ഉദ്ഘാടനം ചെയ്യും. പ്രത്യേക സ്റ്റാമ്പും നാണയവും പ്രകാശിപ്പിക്കും. 1899 നവംബർ 21-ന് ഒഡീഷയിലെ അഗർപരയിൽ ജനിച്ച ഡോ. ഹരേകൃഷ്ണ മഹ്താബ് സ്വാതന്ത്ര്യസമര സേനാനി, ചരിത്രകാരൻ, എഴുത്തുകാരൻ, സാമൂഹിക പരിഷ്കർത്താവ്, പത്രപ്രവർത്തകൻ എന്നീ നിലകളിൽ ശ്രദ്ധേയനായിരുന്നു.

PRESIDENT-TELANGANA

രാഷ്ട്രപതി ദ്രൗപദി മുർമുവിൻറെ രണ്ട് ദിവസത്തെ തെലങ്കാന സന്ദർശനത്തിന് ഇന്ന് തുടക്കമാകും. ഹൈദരാബാദിൽ ഇന്ന് കോടി ദീപോത്സവത്തിലും രാഷ്ട്രപതി പങ്കെടുക്കും. നാളെ ലോക്മന്ദൻ 2024-ൻറെ ഉദ്ഘാടന സമ്മേളനത്തിലും രാഷ്ട്രപതി പങ്കെടുക്കും.

ALL PARTY MEETING

പാർലമെന്റിൻറെ ശീതകാല സമ്മേളനത്തിന് മുന്നോടിയായി ഞായറാഴ്ച ന്യൂഡൽഹിയിൽ സർവകക്ഷിയോഗം ചേരും. രാജ്യരക്ഷാ മന്ത്രി രാജ്നാഥ് സിങ്ങിൻറെ അധ്യക്ഷതയിലാണ് യോഗം. സമ്മേളന കാലയളവിൽ ഇരുസഭകളുടെയും സുഗമമായ പ്രവർത്തനം ഉറപ്പാക്കാൻ എല്ലാ രാഷ്ട്രീയ പാർട്ടികളുടെയും പിന്തുണ ഉറപ്പാക്കുന്നതിനാണ് യോഗം ചേരുന്നത്. ശീതകാല സമ്മേളനം ഈ മാസം 25 മുതൽ ഡിസംബർ 20 വരെയാണ്. 26-ന് ഭരണഘടനാ ദിനാചാരണം ആയതിനാൽ അന്നേദിവസം സമ്മേളനം ഉണ്ടാകില്ല.

MAHA + JHARKHAND POLLING

ഇന്നലെ മഹാരാഷ്ട്രയിലും ത്സാർഖണ്ഡിലും നടന്ന നിയമസഭാ തിരഞ്ഞെടുപ്പ് സമാധാനപരമായിരുന്നെന്നുവെന്ന് കേന്ദ്ര തിരഞ്ഞെടുപ്പ് കമ്മീഷൻ. മഹാരാഷ്ട്രയിൽ 65.02 ശതമാനവും ത്സാർഖണ്ഡിൽ 68.45 ശതമാനവുമായിരുന്നു പോളിംഗ്. മഹാരാഷ്ട്രയിലെ കോലാപുരിൽ 76.25 ശതമാനവും ത്സാർഖണ്ഡിലെ ജംതാരയിൽ 77.29 ശതമാനവും പോളിങ്ങ് രേഖപ്പെടുത്തി. 288 നിയമസഭാ മണ്ഡലങ്ങളിലേക്ക് ഒറ്റഘട്ടമായാണ് ഇന്നലെ വോട്ടെടുപ്പ് നടന്നത്. ത്സാർഖണ്ഡിൽ 38 മണ്ഡലങ്ങളിലാണ് വോട്ടെടുപ്പ് നടന്നത്. ശനിയാഴ്ചയാണ്

വോട്ടെണ്ണൽ. മഹാരാഷ്ട്രയിലെ നാനേഡ് പാർലമെന്റ് മണ്ഡലത്തിലേക്കും, വിവിധ സംസ്ഥാനങ്ങളിലെ 15 നിയമസഭാ മണ്ഡലങ്ങളിലേക്കുമുള്ള ഉപതിരഞ്ഞെടുപ്പും ഇന്നലെ നടന്നു.

PALAKKAD – (INTRO)

ഇന്നലെ നടന്ന പാലക്കാട് നിയമസഭാ ഉപതിരഞ്ഞെടുപ്പിൽ 70 ശതമാനത്തിന് മുകളിൽ പോളിങ്ങ്. ശക്തമായ രാഷ്ട്രീയ പോരാട്ടത്തിന് വേദിയായ പാലക്കാട് തികഞ്ഞ വിജയപ്രതീക്ഷയിലാണ് മുന്നണികൾ. യു.ഡി.എഫിനായി രാഹുൽ മാങ്കുട്ടത്തിലും, എൽ.ഡി.എഫ് സ്ഥാനാർഥിയായി പി.സരിനും, എൻ.ഡി.എയ്ക്കായി സി.കൃഷ്ണകുമാറുമാണ് ജനവിധി തേടിയത്. കൂടുതൽ വിവരങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലി മുത്ത്.

(VOICE.....)

FILM FESTIVAL GOA

55-ാ മത് ഗോവ അന്താരാഷ്ട്ര ചലച്ചിത്രോത്സവത്തിന് വർണാഭമായ തുടക്കം. ഡോ.ശ്യാമപ്രസാദ് മുഖർജി ഇൻഡോർ സ്റ്റേഡിയത്തിലായിരുന്നു ചടങ്ങ്. ഓസ്ട്രേലിയൻ ചലച്ചിത്രകാരൻ മൈക്കൽ ഗ്രേസി സംവിധാനം ചെയ്ത "ബെറ്റർ മാൻ" ആയിരുന്നു ഉദ്ഘാടന ചിത്രം. 81 രാജ്യങ്ങളിൽ നിന്നുള്ള 180-ലേറെ ചിത്രങ്ങളാണ് വിവിധ വിഭാഗങ്ങളിൽ പ്രദർശിപ്പിക്കുന്നത്. പ്രസാർ ഭാരതിയുടെ ഒ.ടി.ടി പ്ലാറ്റ്ഫോം വേവ്സും മേളയോടനുബന്ധിച്ച് ഉദ്ഘാടനം ചെയ്തു. വാർത്തകൾ, വിനോദം, സിനിമകൾ, ടീവി ഷോകൾ, ഗെയിമുകൾ എന്നിവയുൾപ്പെടെ ഒന്നിലധികം ഭാഷകളിലെ വിവിധ ചാനലുകൾ പ്ലാറ്റ് ഫോം ലഭിക്കും.

BADMINTON - CHINA MASTERS

ചൈനയിലെ ഷെൻഷെനിൽ നടക്കുന്ന ചൈന മാസ്റ്റേഴ്സ് ബാഡ്മിന്റൺ ടൂർണമെന്റിൽ ഇന്ന് നടക്കുന്ന പ്രീ-ക്വാർട്ടർ മത്സരങ്ങളിൽ ഇന്ത്യൻ താരങ്ങൾ മാറ്റുരയ്ക്കും. പുരുഷ സിംഗിൾസിൽ ലക്ഷ്യസെൻ ഡെൻമാർക്ക് താരത്തോടും വനിതാ സിംഗിൾസിൽ പി വി സിന്ധു സിംഗപൂർ താരത്തോടും ഏറ്റുമുട്ടും. തായ് ലൻഡ് താരമാണ് മാളവിക ബൻസോദിൻറെ എതിരാളി. വനിതാ സിംഗിൾസിൽ മറ്റൊരു മത്സരത്തിൽ ഇന്ത്യൻ താരം അനുപമ ഉപാധ്യായ ജാഷനീസ് താരത്തോട് ഏറ്റുമുട്ടും. പുരുഷ ഡബിൾസിൽ ചിരാഗ് ഷെട്ടി- സാത്വിക്രാജ് രാജ് രങ്കിറെഡ്ഡി സഖ്യം ഡെൻമാർക്ക് സഖ്യത്തോട് മത്സരിക്കും. വനിതാ ഡബിൾസിൽ ദ്രീസ ജോളി- ഗായത്രി ഗോപീചന്ദ് സഖ്യം ചൈനീസ് സഖ്യത്തോടും മിക്സഡ് ഡബിൾസിൽ സുമിത് റെഡ്ഡി സിഖി റെഡ്ഡി സഖ്യം ചൈനീസ് സഖ്യത്തോടും ഏറ്റുമുട്ടും.

HOCKEY

ഏഷ്യൻ ചാമ്പ്യൻസ് വനിതാ ഹോക്കിയിൽ ഇന്ത്യക്ക് കിരീടം. ചൈനയെ ഏകപക്ഷീയമായ ഒരു ഗോളിനാണ് ഇന്ത്യ പരാജയപ്പെടുത്തിയത്. ഇന്ത്യയ്ക്ക് വേണ്ടി ദീപിക ഗോൾ നേടി. ബിഹാറിലെ രാജ്ഗിരിലായിരുന്നു മത്സരം . വനിതാ ഏഷ്യൻ ചാമ്പ്യൻസ് ട്രോഫി സ്വന്തമാക്കിയ ഇന്ത്യൻ ടീമിന് രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗ്ദീപ് ധൻകർ എന്നിവർ ആശംസകൾ നേർന്നു. ഇന്ത്യയുടെ ആത്മാഭിമാനം ഉയർത്താൻ ടീമിനായതായി രാഷ്ട്രപതി സമൂഹമാധ്യമ പോസ്റ്റിൽ കുറിച്ചു. ഇന്ത്യൻ ഹോക്കി വനിതാ താരങ്ങൾ കൂടുതൽ ഉയരങ്ങളിലെത്തട്ടെയെന്ന് ഉപരാഷ്ട്രപതി ആശംസിച്ചു.

CBSE BOARD EXAM

സി.ബി.എസ്.ഇ 10, 12 ക്ലാസ് പരീക്ഷാതീയതി പ്രഖ്യാപിച്ചു. ഫെബ്രുവരി 15 മുതലാണ് പരീക്ഷകൾ ആരംഭിക്കുക. പത്താം ക്ലാസ് പരീക്ഷകൾ മാർച്ച് 18-നും പന്ത്രണ്ടാം ക്ലാസ് പരീക്ഷകൾ ഏപ്രിൽ നാലിനും അവസാനിക്കുമെന്നും സി.ബി.എസ്.ഇ അറിയിച്ചു.

